

‘बरसाना की पहाड़ियों से खनन शीघ्र बंद हो’

हिन्दुस्तान संवाद, बरसाना

रेलमंत्री लालू प्रसाद यादव के सुपुत्र तेजप्रताप यादव ने कहा कि ब्रज के दिव्य पर्वतों को खनन माफिया द्वारा डाइनामाइट से नष्ट किया जा रहा है। प्रदेश सरकार और प्रशासन इसे रोकने में नाकाम सिद्ध हो रहा है। इससे भगवान श्रीकृष्ण की लीला स्थलियां नष्ट हो रही हैं। उन्होंने केंद्र सरकार से मांग की कि बरसाना क्षेत्र की पहाड़ियों पर हो रही खनन तत्काल को लगाने की कार्रवाई राजस्थान और उत्तर प्रदेश सरकारों से कराए।

शनिवार को श्री रास कुंज में आयोजित वृंदावनी फाउंडेशन की बैठक को संबोधित करते हुए उन्होंने कहा कि बरसाना के डभाला, रांकौली, नाहारा, मानपुर, सुनहरा, में रोजाना डानामाइट लगाकर पहाड़ियों में खनन हो रहा है। इसके अलावा राजस्थान के कांमा और लेबड़ा में भी खनन हो रहा है। कांमा से नंदगांव कोसी तक कई दर्जन स्टोन क्रेशर लगे हुए हैं। इनको हाईकोर्ट और सुप्रीम कोर्ट के आदेश के बाद यूपी सरकार बंद करने में असफल सिद्ध हो रही है।

उन्होंने कहा फाउंडेशन के द्वारा ब्रज के सरोवर, कुंड, वनों, पर्वतों, को संरक्षित करने का प्रयास करेगी। इसके लिए शीघ्र कार्य योजना तैयार की जाएगी। उन्होंने कहा समूचा ब्रज चौरासी कोस हमारी सांस्कृतिक परंपरा

रेलमंत्री के पुत्र तेजप्रताप यादव ने किए श्रीजी के दर्शन, खनन पर दिखे व्यथित

और संस्कृति का प्रतीक है। खनन माफिया इनको मिटाने में तुले हुए हैं। इससे ब्रज की आध्यात्मिक पहचान नष्ट हो रही है। इसे रोकने के लिए एक वृहद प्रोजेक्ट केंद्र और राज्य सरकारों को मिलकर तैयार करना चाहिए।

बैठक में वृंदावन फाउंडेशन के उपाध्यक्ष धनंजय कुमार, अनिल कुमार, एएम शास्त्री, सतीश चौधरी, पूर्व जेल विजीटर लक्ष्मण प्रसाद शर्मा, अरविंद पटेल, अजय त्रिपाठी, मोहन पांडेय आदि उपस्थित थे।

कमिश्नर ने किए राधाजी के दर्शन

बरसाना। आगरा मंडल के कमिश्नर अविनाश कुमार श्रीवास्तव ने यहां के प्रसिद्ध लाडलीजी महाराज मंदिर में शनिवार को पूजा अर्चना की। उनके साथ वरिष्ठ आईएस अधिकारी दिनेश सिंह, पंजाब पुलिस के आईजी सुम्मेर सिंह, सिटी मजिस्ट्रेट अवनीश शर्मा, एसडीएम छाता ऋतु शर्मा आदि साथ थे। इस अवसर पर लोगों ने कोसी बरसाना और गोवर्धन मार्ग की जर्जर हालत सुधारने की मांग की।